किरकिर 


पी . एन . शिवानन्द शेणे 


RANA 


ENORTONACO 


NORTONIO 


ENORTON OCP 


कोंकणी 


केरळ 


अकादमी 


किरकिर 


( कवन संकलन ) 

मेल्विन रोट्रीगशाक 


देव चाणपण करताना 

randu 


पी . एन . शिवानन्द शेण 


कोंकणी 


goeck 


te bible 


काम 


मोल : ४ रूपया 


KIRKIR 
( Konkani ) 
Anthology of Poems 


Author 
P. N. Sivananda Shenoy 


First Edition 
May 1984 


Copy right 
Reserved by the Author 


Publishers 
Kerala Konkani Academy 
Cochin - 682 002 


Printed at 
Saraswath Industries 
Cochin - 682002 


Price : Rs . 41 


प्रस्तावना 
कोंकणीचे प्रेम्यांक 


श्री - शिवानन्द शेगै हांचो ' किरकिर ' नांवांचो कवनां - झोलो 
नचे 

मुकार भारी आनन्दान हाडतां .. कित्या ? कोंकणीक केरळी नांवांचों 
भेदु आस - हे गोयंचे आमचे भावांकय रुचता- जाल्यार तांतु रचिल्लें 
हित्य साहित्य ह्मणून घेवूक तांकां मनांतु कठीण दिसता . हो झोल 
काय ख्चतलो आनी कोंकणी कवितेचे इतिहासांत एक मान्य स्थानाक 
ग्य जातलो ह्मणु ले कतां . 

कवि सामान्य जनपदान देख नात्तिन्ने देखचो , आय क नात्तिन्ने 
यकचो , तांकां कळनात्तिन्ने कळचो आनी तें ताचे भासेन - रीतीन 
यक रूपान तांकां दाखौंचो , आयकौंचो आनी जाणौंचो . देखून 
गजांतु ताका एक मान्य स्थानाक योग्यता मेळता . आमचे 
वकांनी सांगल्यां : 


" कवीनां घडनान्यैव 
चराचरविलक्षणा 
अकर्तुमन्यथाकर्तुम् 
या क्षमते जगत् " 


अलंकारशेखरम् 


" अपारे काव्यसंसारे 
कविरेकः प्रजापति : 
यथास्मै रोचते विश्वम् 
तथेदम् परिवर्तते " 


ध्वन्यालोकम् 


" नियतिकृतनियमरहिताम् 
हलादकमयीमनन्यपरतन्त्राम 
नवरसरुचिराम निमिति - 
मादद्यती भारती कवेरजयती " 


काव्यप्रकाशन् 

" कवी , हे भासेन , हे विषयाखातीर , बरय " ह्मणूक आमकां वाचव्यांक 
सांगूक जाय ना . अथवा सांगल्यारीय कवीन ते आयक का ह्मणूच ना . 

2 
1930 - कालाक अंग्रजी आनी फेंच भासेंत नवी कविता उपजली . 
स्वच्छन्द च्छन्दोमुक्त रूपाची ती ; आनी स्वभावान पुरोगामी आनी 
परीक्षणात्मक आसली . जीवनाची वायट , दुःखमय , काळें आनी हेर 
रूपां हे नवे कवींनी तांचे कवितेत्ल्यान दाखयनी . तें केवल एक 
' फा रान ' नयीं - कालाचें अवश्य एक आवश्य आसलें . बंगाळी , गुजराती , 
काश्मीरी , हिन्दी , उडिया , पंजाबी , उर्दू , अमिया , तमिळ आनी 
मलयाळम भासेंत हे ले कान नवी कविता उपजली . मराती भासेंतु 
तीका ' दलित - बण्डाय ' कविता ह्मणु नांव ; तेलुगु भासेतु ' दिगंबर ' 
कविता ह्मणात ; आनी कन्नड भासेतु ' शूद्र ' कविता . कित्या ह्मणूं का ? 
पौराणीक संस्कृत भासेतुय ह्या रूपाची ' जागरण ' कविता उपजली . 

-3 
हे भूमिकेर श्री . शिवानन्द शेण हांची कविता चोवया , 
हांतु णव्व कवनां आसात - कालु , ॐ शांति शांति , किरकिर , वेगळो . 
फाय , विनंति , चूकि , श्रीनिवासु , कामेली - हे नांवांची . प्रति एक 
कवन रूपान आनी स्वभावान स्वच्छन्द . जाल्यार एकेकय वाचप्यांक 
एकच लेकान रुचका ह्मणु जायना . पुणी कोंकणी कवितेचें - केरळांतले 
कोंकणी कवितेचे विशेष जावून - एक नवें भावस्वरूप हांतु देखयात . 
एकेक कवनच काडून दाखौंचे सम जायना . कित्मा ? कविता प्रथम 
स्वयम् वाचून पळौं का जालेली . आयकात महाकवि कालिदासु ह्मण्टा 


क्षणे क्षणे यन्नवतामुपैति 

तदेवरूपम् रमणीयतायाः " . 
प्रथमली कविता ' कालु ' चोवयात 

" वोत ना 
पावस ना 
दोव ना 
गीम ना 

हांव मिगेलें काम करता 
काम करून क्षीणीत जावन 
घरां पांवतां ; 
माजे फूडे सूर्यु निदेता . 
' उतूले काळ अस्सि ? ' - मिगेली बायल निमगीता , 
' प्रिये , तू का अप्रिय नाका ; अस्सि ऊणे काळ ' . 

हांव साबाव सांगतांः ती आयकता " . 
हे कालाचे जीवनाचो स्वभाव हांतु प्रकट केला . मनशाक , 
हाक - मनांक , क्षीणीत करचो हो कालु ; 

ताकताकाच आनी 
गळयांक फटौंचाक मनशान मुकार सरचो कालु . 

मनशाक ताचे 
मेह सफल जायनात आनी तो निराश जाता . ' ॐ शांति शांति' 
है कवितेंतु प्रकट जाता ती निराशा 

" वाट घुपसून पाविल्या ह्या 
सत्रांत कोण ना माका ; 


काळ कांत उजवाड ना माका " . 


कून तो ताकाच आनी हेरांक मनांक शांति मागता 

" शांति 
ॐ शांति 
सर्व दिकपालकांक शांति 
सर्व भूतगणांक शांति 


माका 


सर्व चराचरांक शांति 
ॐ शांति शांति " 
जाल्यार मेळता की ताका शांति ? 


' ही कविता " ह्मणु सांगयात विना " ही मात्र कविता " ह्मणूक 
कोण शकता ? आय कात 

" शब्दार्थशासनज्ञान 
मात्तणव न वेद्यते 
वेद्यते स हि काव्याथ 
तत्वज्ञैरेव केवलम् " 


ध्वन्यालोकम 


' किरकिर ' - ही कविता चोवया 

" हाता बोरो वाचून सांगतात 
कालि कस्सि आसिलो 
फाय तस्सि आसतलो 
आमी आयकतात 
मात्या बोरो वाचूंक कोण ? 


आसा बामूण कोचि 
आनी बायल आलपळे 
ती फूडे राबलों कोची 
आनी मागीर आलपळे 


- चोवन चोवन राबील्या वेळार 

जाप दीनातिलेच वता 
उलो दीनातिलेच मरता ; 
रानांतली हस्ति गांवांत पांवता 
मृत्यु पिश्शे लागून धांवन भोवंता 


अस्सि आसुका मिगेले मात्या बोरो ; " 
तुमकां हे किरकिर आय कोवंचो बोरो ! 


शब्दार्थ हे कवनांतु एकमेळून मनशाली ती विचित्र अवस्था 
परिहासरूपान प्रकट करतात . ( आपणाकच करचो परिहासु उत्तम 
अशी ह्मण्टात ज्ञानीलोक . ) 

मलयाळम भासेतु नवी कविता रचून आरांभोलें आपणालें 
साहित्यिक - जीवन श्री शिवानन्द शेणन . आतां कोंकणीचि सेवा 
करूक मुकार सरला . चांग - कोंकणी कविता रचून आनी वाचूनय 
नीची संस्कृती तान्नी आपणायल्या . ' कामेली ' ही कविता चोयात 


" फूल्लेले फूल 
फाय पोण वतलें ; 
आयकले गीत 
फाय विसरून वतले 
- दुःख तशीच राबतलें " 


चेरडुबाळाले किरकिर आयकूक मलगड्यांक लायक पडता . 
तशीच हे ' किरकिर ' वाचप्यांकय दिसतले ही आशा . 

आनी 
कोंकणीचे प्रम्यांक त्या खातीर आपयतां . कित्या ? आमचे पूर्विकांनी 
सांगल्यां कि : 


" सरस्वत्यास्तत्वं कविसहृदयाख्यं विजयते " . 


सनातन धर्म कोलेज 
आलपळे -688003 


आनादन एन . एन . 


V 


चांग उतरां 


प्रो . आर के राव 
श्री . पी . जी . कामत 
श्री . एन . एन . आनन्दन 
श्री . पय्यनूर रमेश १ 


- हांका 


प्रकाशकांलि उतरी 

उतरां . 


श्री पी . एन . शिवानन्द शेण कोंकणी क्षेत्रांतु एक नवो 
व . केरळांत थाकून कोंकणीन आशय प्रकाशन करच्या तरनाटे 
गेल्या पंक्तीतु श्री शेणैलें नांव प्रमुख . मलयाळम भासेन कवनां 
वनु कीर्तिमुद्रा जोळळले श्री शेणैन कोंकणीत उजवाडावचे प्रथमले 
बते झेलो " किरकिर " 


व्यक्ति जीवित सामाजिक जीविताचो एक भागु म्हळेल्या 
न आयच्या मनशाल्या जीवनांत दिसची थोडी किरकिरी ह्या 
नसंकलनांतु मेळता . वर्णन , चित्रण , स्तुति , कथन अशें विविधोदेश्यान 
व्य रचूंचे लेखकांक श्री शेणै एक अपवाद . समाजाचे 

समाजाचे सूक्ष्म बिंब 
। दाकोवन ताजी प्रसक्त्ति इतें , ताजे मोल इतें म्हणु चितन 
क वाचकांक प्रेरणा दिवची शैलि शेणलि . 


विचारवंत कवीगेल्या पंक्तीक मेळेल्या श्री शेणलें हें ' किरकिर ' 
वाडावच्याक आखिल भारतीय कोंकणी साहित्य परिशदेचे पन्द्रावे 
वेशन युक्त म्हण आमका दिसूक हेच कारण . अकादमीच्या हे 
थे प्रकाशन भायर हाडूंक खांदो दिलेल्या श्री शेणैक आमी आभारी . 
ग कार्य व्हावील्या सारस्वत इन्डस्ट्रीसाकय आमगेले धन्यवाद . 


केरळ कोंकणी अकादमी 

किरकिरांत - 


कालु 
ॐ शांति शांतिः 


किरकिर 


वेगळो 


फाय 


विनंति 
चूकि 
श्रीनिवासु 
कामेलि 


1. कालु 


मनां करूंक घडियार नाका 
या उटावंचाक कुंकडा रण्णेय नाका 
उदेंवचे फूडे हांव उटायतां 
र माका व्हड मिगेलें काम 


वोत ना 


पावसना 


दोव ना 
गीम ना 


हांव मिगेले काम करता ; 
काम करून क्षीणित जावन 
घरां पांवतां ; 
माजे फूडे सूर्यु निदेता . 


ले काळ अस्सि ? ' – मिगेली बायल निमगीता . 
रे , तुको अप्रिय नाका ; अस्सि ऊणे काळ ' 
व साबाव सांगतां : ती आयकता . 


रेशन घेवंचाक क्यूवांत राबून 


ती पडता ; 


चेरडान रळ्यार मोम्यांत दूद नातिल्यान 
ती शेळ उदाक दिता . 

फाल्या उळदूक कोण ? 
देवाक दिवलि लावंचाक कोण ? 
दिवलेत घालूक थेंबो तेल खंय ? 


दिग्विजयांत भाग घेवंचाक मन ; 
चोवंचाक दोळे ; 
आयकूक कान . 
-माका मिगेले काम . 
बायलेक आनी चेरडुबाळांक 
उपजीवन दिवंचें काम . 


तांगेलें गीत रणे जावन 
कानांत पळ्यार 
तांगेलें तोंड करपलें काय 
दोळ्यांत पळ्यार 
तांगेले भूखेचो दिग्विजय 
मनांत दिसल्यार 
माका खंय 
-तुजी सत्कथा सांगूक वेळ ? 
-तुजें संगीत म्हणूक वेळ ? 
-तुमचे दिग्विजयांत भाग घेवंचाक वेळ ? 


वोत ना 
पावस ना 
दोव ना 
गीम ना 
माका मिगेलें काम . 

2. ॐ शांति शांतिः 


फूल फुलचे फुलझाडार , जायतें 
फूल फुलचो काळ ; 
फुलाचा परमळान मनांत वसंत पावंचो काळ . 
त्या काळांत , आसिल्ली तूं मिगेले मनांत 
हासचे फूल जावन केदनाय . 


तुका देखून उदे तो सूर्यु 
तुको देखून उदेलो चन्द्रु . 


हासून आयली तूं 
न्हेसून आयली तूं ; 
गीत म्हणु आयली तूं ; 

नाट्य काण आयली तूं . 
आतां - वारांतुलें पान जावन गेली ; 
आतां - पावसांतुली रेव जावन गेली . 


वाट घुपसून पाविल्या ह्या 
सत्रांत कोण ना माका ; 
खाण ना माका ; 
नीद ना माका ; 
देखूक एक चांग सपन ना माका ; 
काळकांत उजवाड नो माका . 

सान मूंय उदकांत बुडून मोरूंक वता 
कोण एक पान घालनु दिवंचाक ? 
कोण एक तण घालनु दिवंचाक ? 
कोण ना ; कोण ना ! 

संतवूचे दिवलेत 
थेंबो तेल घालचाक कोण ना ! 


जीवनांत लाभ 
वाटेर थाकून वेंचिले फातर ; 
आतां भितर नष्ट 
पेल्यां घालेले फातर . 


आतां फुलझाड ना ; 
मनांत तूं ना 
हासून न्हेसून गीत म्हणु 
नांच काणु पावंची तूं ना . 
आकां सागचे काणियेत काणि ना ; 

म्हणचे गीतांत गीत ना . 
शांति , 
ॐ शांति 
सर्व दिक्पालकांक शांति 
सर्व भूतगणांक शांति 
तुका 
माका 
सर्व चराचरांक शांति 
ॐ शांति शांतिः 

★ 

3. किरकिर 
हाता बोरो वाचून सांगतात 
कालि कस्सि आसिलो , 
फाय तस्सि आसतलो 
आमी आयकतात . 
मात्या बोरो वाचूंक कोण ? 

निमगीतात 
चोयतात 


वाचतात 
सांगतात 


आयकतात . 


आसा बामुण कोचि 
आनी बायल आलपळे 
ती फूडे राबली कोची 
आनी मागीर आलपळे 
आतां बामुण कोचि 
आनी बायल आलपळे 
-तांगेले मात्यार तसलो बोरो ! 

नांव त्या बामणालें वेंकटपति 
आनी बायलेलें लक्ष्मी . 
आतांय ती दूर गांवांत राबतात . 
बामणान बायलेक 
आनी बायलेन बामणाक 
सोण दूरगांवांत परगांवांत 
राबचाक तांगेल्या मात्या बोरो ! 

आबु वैदिक आसिलो 
वैदिकालो पूत वयदिक करचो 
वैद्यालो पूत व्यापार करचो 
व्यापारीलो पूत 
कोण जाललो म्हणु सांगचो कोण ? 


हांव जालो यंत्र चांग करचो 
माका आसा दोग पूत 
तांकांय आसका मात्या बोरो 
कोण वाचीता , 

सांगता , 
आयकता ! 
आयकल्यार ते कशे 
जीवितांत पाबंता ? 


आलतडि येता 
पेलतडि वता 
मंचूव न्हंयंत बुडून वता 
वोवन चोवन राबील्या वेळार 
जाप दीनातिलेंच वता 
उलो दीनातिलेच मरता ; 
रानांतली हस्ति गांवांत पावंता 
मृत्यु पिश्शे लागून धांवन भोंवंता 


कोचीचे बामणाक खाण चड ; जेवण चड ; 
दुडु चड घर चड , न्हेसवण भागार चड ; 
बायल धूर म्हळेल्याचे दुःख चड चड . 


6 


आलपळेचे बोयलेक खाण चड , जेवण चड ; 
दुडु चड घर चड , न्हेसवण भांगार चड ; 
बामुण लागी नातिल्याचे दुःख मनांत चड . 

आलतडि तो 
पेलतडि ती ; 
आलतडि पेलतडि दोगय राबून 
चोयतात देखतात 
हासतात उळदितात 
उलो घेतात 
धांवन वचून पोटोन धरूंक 
आशा करतात 
जायनातीले रडतात ...... 
आलतडि तो 
पेलतडि ती 
आलतडि पेलतडि दोगंय राबून 

रडतात ...... 
-तांकां एक मंचूव खंय ? 

एक सांकोव खंय ? 
अस्सि हांव तुमचे लागी निमगीतां 

तुमी सांगतात : 

राबयरे तुगेले हे किरकिर ! 
हांव रांबयतां किरकिर ; 
अस्सि आसूका मिगेले मात्या बोरो ; 
तुमकां हे किरकिर आयकोवचो बोरो ! 

4. वेगळो 


मिजेय तुजेय मदें 
वेगळो एकलो 
जावंका जाल्यार 


तुवंय माका वेगळो . 


तुजे पासून 
तुजे चांगपणा पासून 
गीत हांवे म्हणूक नज जाल्यार 


तू माका वेगळो . 


तुका 
हांवे दिवंचे सर्वय 
वेगळ्यालागी पावंता जाल्यार 
तू माका वेगळो . 


तुका 
आसिलें सर्वय 
दुसर्यांक काडयेत जाल्यार 
तू माका वेगळो . 


8 


15. फाय 


कान कानाकय 
दोळे दोळ्याकय 
जीब ज़िबेकय 


फटयनातिल्लो 


कालु येवो 


तूं मिगेली बायल जावन तावळ यो 
तुमी पूत नातुर जावन तावळ येयात 
हांव तुमकां तेन्ना 
चांग मनान उळदीन . 


तावळ आमकां भूक ना 

आमकां सपन ना 

तस्सि एक कालु येवो पावो . 
पावो तेघोळ आमकां सपन चोवयां ; 
भूकेक रेशनाच्या क्यूवांत राबूयां . 

6. विनंति 


यो यो यो ; येवन 
ह्या गांवांक राक 


मनीश मनश्यांक 
माबाव जिवंशि मारता 
आलतांत -पेलतांत लोकटों काण 
भुरग्यांवरी खेळतात ; 
दादल्याक खेळूक धूवेक 
आवसूच दिता ; 
भुरग्यांक सांतेंत विकूक 
आवसूच दवरता ! 
भूक , भूक , भूक म्हण सांगून 
मान विकून खातात , 
गुरबीण जातात , बाळांत जातात 
चेरडुबाळांक विकून खातात . 
देवळांतुली दिवल्यो 
फारनु व्हरतात 
देवाल्या पेजेंत 
फातोर घालतात 


यो यो यो ; येवन 
ह्या गांवाक राक ; येवन 
ह्या कुळाक राक ; ह्या 
कुळाव्यांक राक ! 

7. चूकि 


चूकि म्हणु सांगूक जायना जाल्यार 
ताळो इत्याक रे तुका ? 
चूकि आपोण दाकोचाक नज जाल्यार 
बोट इत्याक रे तुका ? 
चूकि देखूक जायना जाल्यार 
दोळे इत्याक रे तुका ? 
चूकि आयकूक जायना जाल्यार 
कान इत्याक रे तुका ? 


चूकि कितें 

केदना 
खंय 


कशे म्हण 


कळना जाल्यार 
मातें इत्याक रे तुका ? 


काय कळनातिले पुता , 
कांय देखनातिले पुता , 
कांय आयकनातिले पुता , 


, 


तू इत्यांक रे माका ? 

सात्तें धरून 


सुत्ताचे जानवें घालून 
मातें भर मातियेचे चिकोल भरून 
वच रे वच ...... 


वचे गांवांत बापाक सुतकल आसचे ना ; 
गाद्यांत भात आसचें ना ; 
आयदनांत शीत आसचें ना . 

8. श्रीनिवास 


श्रीनिवासु निवासु करता 
कोणाले मनांत ? 
तुमगेलेवे ? 


उळदीनातिले आयकचो 
श्रीनिवासु 
निमगीनातिले दिवंचो 
श्रीनिवासु 
सांगनातिले मनांत करचो 
श्रीनिवासु 
दाकयनातिले पळोवंचो 
श्रीनिवासु 


श्रीनिवासु निवासु करता 
कोणाले मनांत ? 
तुमगेलेवे ? 


उळदिल्यार आयकतातवे ? 
निमगिल्यार दितातवे ? मी 
सांगल्यार मनांत करतातवे ? 
दोकयल्यार पकेयतातवे ? 

श्रीनिवासु निवासु करता 

कोणाले मनांत ? तुमगेलेवे ? 
गांद तीळो करचाक ; 
पागरार लायतातवे ! 
तीर्था घेवंचाक , 
हात धूतातवे ? 
प्रसाद खावंचाक ; 
पानार वाणु खायनातीलें बसून 

पेल्यां घालतातवे ! 
दर्शन चोवंचाक ; 

दोळे धांपतातवे ! 
श्रीनिवासु निवासु करता 

कोणाले मनांत ? तुमगेलेवे ? 


LON 


नातिल्यांक दिल्यार तें 
श्रीनिवासाक पावंता 
-दितातवे ? 
नातिल्याक चोयल्यार तो 
श्रीनिवासु जाता 

-चोयतात ? 
श्रीनिवासु निवासु करता 

कोणाले मनांत ? तुमगेलेवे ? 

मनांत भरनु चिकोलुवे ? 
त्या चिकलांत रांबतलो श्रीनिवासु 
मनांत भरनु काळूकवे ? 

त्या काळकांत आसतलो श्रीनिवासु 
श्रीनिवासु निवासु करता 

कोणोले मनांत ? तुमगेलेवे ? 

9. कामेलि 


१ 
. 


ह्या लोकांत कितले जन ! 
आतां तांत एक कामेलि तूं 
आमगेले समाजांत एक कामेलि व्हड मनीश 
तू आतां व्हड मनीश 
तुका ना अहंकार 
तुका नातिल्ले गुण ना 
तू महाजनांत एक जन . 


२ . 


सूर्याक उदय नित्य 
केदनाय उदय निश्चय 
अहंकार चड आसिल्ले सूर्याक 
आरोहणाचे मूर्धन्यार थाकून 
अस्तमय 
सूर्याक अस्तमय नित्य ; 
प्रति दीस अस्तमय निश्चय . 


३ . 


देवळांत केदनाय वतात उणें जनां 
तांणी थांगा राबून करचें परदूषण 
परदूषणाचें फल परिसरदूषण 
देवळांत वचनात उणें जनां 
तांणी घरकडे बैसून म्हणतात कीर्तन 
कीर्तनाचे फल परिसर शुद्धि 
- तूं , कीर्तन म्हणचो मनीश . 

४ 
. 


काणि सांगचे म्हातारीक भय चड 
काणि आयकूचे चेरडुवांक भय ऊणे . 


५ 
. 


फुल्लेले फूल 


फाय पोण वतलें ; 
आयकले गीत 
फाय बिसरनु वतलें 
- दुःख तसीच राबतलें . 

. 


६ . 


म्हैन्यांत संक्रांतीक ' स्टेप ' 
वीस पैश्याचे स्टेप थापून 
ताजे उंचार हस्ताक्षर घालून 
हात दाकयल्यार खंडित ; 
तुका मेळतलें वेतन . 
तो दीस तुका मनांत उत्सवु ; 
आमाक , बापाक , भयणीक , भावाक 
मामाक 


सगटांक उत्सवु . 

किरकिर 


व्यक्ति जीवित सामाजिक जीविताचो एक भागु म्हळेल्या 
दृष्टीन आयच्या मनशाल्या जीवनांत दिसची थोडी किरकिरी ह्या 
कवनसंकलनांतु मेळता . वर्णन , चित्रण , स्तुति , कथन अशें विविधोदेश्यान 
काव्य रचूंचे लेखकांक श्री शेण एक अपवाद . समाजाचे 

समाजाचे सूक्ष्म बिब 
काण दाकोवन ताजी प्रसक्त्ति इते , ताजे मोल इतें म्हणु चिंतन 
करूक वाचकांक प्रेरणा दिवची शैलि शेणलि . 


मोतवार रुपाय 


केरळ कोंकणी अकादमी 
कोचीन -२ . 


